

دوروزہ قومی سیمینار بعنوان

## فلسطین اور کشمیر کا مزاحمتی ادب: عصر حاضر کے تناظر میں

(منعقدہ سینٹ ہال، پنجاب یونیورسٹی لاہور، مورخہ ۸-۱۹ اپریل ۲۰۰۹ء / ۱۱-۱۳ ربیع الثانی ۱۴۳۰ھ) کی روداد  
تحریر: ڈاکٹر محمود الحسن عارف

۱۹۱۷ء میں..... انگریزی جرنیلوں کی قیادت میں لڑنے والے عرب اور غیر عرب، مسلم اور غیر مسلم فوجیوں کو شاید یہ احساس بھی نہ تھا، کہ القدس الشریف کو فتح کرنے کے لیے، ان کی بندوتوں سے نکلنے والی گولیوں سے کتنا بڑا المیہ جنم لینے والا ہے..... لیکن..... ایسا ہو کر رہا..... اور انگریز نے ۱۹۱۷ء کے اعلان ”بالفور“ کے ذریعے..... اس فتح کو..... یہودیوں کی گود میں ڈال دیا اور ہزار ہا سالوں سے آباد فلسطینیوں کی قسمت کا سودا چند لمحوں میں کر دیا۔

یہ المیہ ۱۹۴۸ء میں، اسرائیل کے قیام سے اور بھی بڑھ گیا اور ۱۹۶۷ء اور ۱۹۷۳ء کی جنگوں نے اسے اور بھی بڑھایا..... اور ۱۹۶۹ء میں..... مسجد اقصیٰ کو آگ لگانے کے واقعہ نے..... اس سازش کو طشت از بام کر دیا، جو عالمی طاقتوں کے مابین ایک صیہونی ریاست کے قیام اور بیت المقدس کے انہدام کی صورت میں..... شروع ہوئی تھی۔

برصغیر پاک و ہند میں بھی..... فلسطین ہی کی طرح کا..... المیہ..... اس سے بھی زیادہ..... طویل تاریخ رکھتا ہے..... ”خطہ کشمیر“ جسے بجا طور پر، جنت نظیر کہا جاتا ہے..... برعظیم پاک و ہند میں اسلامی حکومت کے کمزور ہوجانے کے بعد..... ڈاکوؤں اور لٹیروں کے تسلط میں آ گیا..... پنجاب اور ہندوستان پر..... مسلمانوں کی گرفت کمزور ہوتے ہی جہاں پنجاب پر سکھوں کا تسلط قائم ہوا وہاں کشمیر بھی ان کی ترکتازیوں اور چیرہ دستیوں کا نشانہ بن گیا..... تاہم..... پنجاب کو تو..... سکھوں کے تسلط سے رہا کر لیا گیا، مگر حقوق انسانی کے علمبردار انگریزوں نے..... کشمیر کو مہاراجہ گلاب سنگھ کے ہاتھوں ۷۵ لاکھ روپے میں فروخت کر دیا۔ جس سے

اس خطے ميں، ايك كربناك دور كى ابتداء هونى اور نام نهاد مہاراجہ اور اس كے بيٹوں نے كشمير پر ظلم و ستم كى انتہا كر دى..... اور پھر..... انگریزوں ہی كے ايماء پر..... كشمير كے آخرى راجہ نے اس خطے كو دوبارہ بھارتى برہمنوں كے ہاتھوں فروخت كر ديا..... اس طرح..... اس خطے پر مظالم كى انتہا كر دى گئى.

جب كسى خطے پر ظلم هوتا ہے، تو وہاں دو طرح كى مزاحمت شروع هوجاتى ہے، ايك مزاحمت ميدان عمل ميں هوتى ہے جس ميں تير، نيزے اور توپ و تفنگ كا استعمال هوتا ہے..... اور دوسرى مزاحمت ادب اور شعرا كے محاذ پر هوتى ہے جو ايسى مزاحمت اور ايسى جنگ كا روپ دھاز لیتی ہے جس ميں قلم اور ذہن كا استعمال هوتا ہے اور اس كے لگائے هونے زخم..... تير اور تلوار كے زخموں سے زيادہ گہرے هوتے ہيں.

فلسطىن اور كشمير كے مسكوں پر جنم لينے والا يہ مزاحمتى ادب..... ايك شاندار تاريخ رھتا ہے، اسى نے..... دونوں محاذوں پر..... جذبہ جہاد اور جذبہ مقاومت كو زندہ رھيا هوا ہے..... يہ ادب اپنى طوالت، اپنى وسعت فكر و نظر، فنى گہرائى، اپنى دردناكى اور المناكى، الغرض ہر پہلو سے اپنے اندر ايك انوكھا پن اور ايك منفرد حساسيت رھتا ہے.

انہى باتوں كو پيش نظر عالمى رابطہ ادب اسلامى، پاكستان نے..... پنجاب يونيورسٹى كے دو و قيع شعبوں: شعبہ اردو دائرہ معارف اسلاميه اور شعبہ عربى..... اورى انيٹل كالج پنجاب يونيورسٹى لاہور كے تعاون سے دو روزہ قومى سىكى نار كا اہتمام كيا..... يہ دو روزہ سىكى نار..... سينٹ ہال، علامہ اقبال كيمپس..... پنجاب يونيورسٹى ميں انعقاد پذير هوا، جس ميں پاكستان بھر سے..... مندوبين اور مقالہ نگار حضرات نے شركت كى.

يہ دو روزہ..... قومى سيمينار (مؤرخہ ۸، ۹ اپريل ۲۰۰۹ء)..... پانچ نشستوں پر مشتمل تھا..... نشست اول: مؤرخہ ۸ اپريل ۲۰۰۹ء كو..... صبح ۹ بجے كے بجائے، ۱۰ بجے..... سينٹ ہال ميں شروع هونى..... پروفيسر ڈاكٲر مظہر معين، پرنسپل اورى انيٹل كالج، پنجاب يونيورسٹى لاہور، اس كے صدر، پروفيسر ڈاكٲر محمد سليم مظہر..... (ڈين كليہ علوم شرقية)..... اس كے مہمان خصوصى..... اور معروف كالم نگار اور صحافى علامہ سيد اصغر على كوثر و زانج..... اس كے مہمان اعزاز تھے..... ڈاكٲر قارى محمد طاہر..... نے ميزبانى كے فرائض سرانجام ديے.

تلاوت قرآن كريم اور نعت بھضور سرور كو نين صلى اللہ عليه وسلم كے بعد..... مولانا حافظ فضل الرحيم كى طرف سے، ڈاكٲر قارى محمد طاہر نے..... خطبہ استقباليہ پيش كيا، انہوں نے اس سىكى نار كے انعقاد كا پس منظر اور اس سيمينار كے انعقاد ميں شريك شعبوں كا تعارف كروايا اور..... سىكى نار ميں شريك تمام مہمانوں كا شكر يہ ادا كيا.

ڈاکٹر ابراہیم محمد ابراہیم المصری نے (جو جامعۃ الازہر میں..... شعبہ اردو کے سربراہ ہیں اور اس وقت شعبہ اردو دائرہ معارف اسلامیہ میں بطور فارن پروفیسر کام کر رہے ہیں) فلسطین کے مزاحمتی ادب، کا پس منظر بیان کرتے ہوئے، ان تمام حالات کا ذکر کیا، جن حالات میں..... فلسطین میں..... دنیا کے اس عظیم ترین ایلیے کی اور یہاں انگریز کی طرف سے یہودیوں کی آبادکاری کی ابتدا ہوئی، انہوں نے بتایا کہ انگریزوں نے تمام اخلاقی، سیاسی اور جمہوری قدروں کو پامال کرتے ہوئے..... یہاں دنیا کے مختلف خطوں میں آباد..... یہودیوں کو بسانے کا فیصلہ کیا اور انہوں نے یہاں صدیوں سے آباد فلسطینیوں پر مظالم کی انتہا کر دی۔ اس کے خلاف مزاحمت ہوئی اور فلسطینیوں نے اپنے حقوق کے تحفظ کے لیے..... عملی جدوجہد کا آغاز کر دیا..... اس کے ساتھ ہی مزاحمتی ادب کی ابتدا ہو گئی اور ۱۹۴۲ء میں..... ابتدائی مزاحمتی ادب کی مثالیں ملتی ہیں۔ انہوں نے..... فلسطین پر موجود مزاحمتی ادب کو..... اپنے موضوعات، اپنے فنی تنوع اور اپنے اسلوب نگارش کی بنا پر چار واضح ادوار میں تقسیم کیا اور ہر ایک دور کی ادبی خصوصیات پر روشنی ڈالی۔

ڈاکٹر محمود الحسن عارف نے مسئلہ کشمیر پر پیدا ہونے والے مزاحمتی ادب کا تاریخی تجزیہ پیش کرتے ہوئے بتایا، کہ..... مسلمانوں کے تمام بنیادی مسائل..... انگریزوں کے پیدا کردہ ہیں اور ان کے سازشی ذہنوں نے مسلمانوں کے لیے جو جال تیار کیے ہیں ان کا سلسلہ فلسطین اور بلقان سے شروع ہو کر..... کشمیر تک پھیلا ہوا ہے..... انہوں نے کہا کہ کشمیریوں پر، ان کے موجودہ اور سابق حکمرانوں نے جو مظالم ڈھائے، اس کی دنیا میں کوئی مثال موجود نہیں..... انہوں نے یہ موقف اختیار کیا کہ مسلمانوں میں مسلمان جابر کے سامنے کلمہ حق کہنا، ان کی روایت رہا ہے، اسی لیے کشمیر پر سکھوں کا قبضہ ہوتے ہی، ان کے خلاف ادبی اور فکری محاذ پر بھی، مزاحمت شروع ہو گئی، چنانچہ پاکستان اور مقبوضہ کشمیر اور آزاد کشمیر کے اکثر شعرا نے ظلم کے خلاف آواز بلند کی، چنانچہ اس فہرست میں علامہ اقبال، احمد ندیم قاسمی، قیوم نظر، حفیظ جالندھری، جسٹس ہمایوں، خلیفہ عبد الحکیم، جمیل نظامی، عظیم قریشی، شفقت تنویر مرزا، ضیاء الحسن ضیاء، طاؤس بانہالی، قمر قرازی، عماد الدین سوز آزادی، الطاف قریشی، امین طارق، تحسین جعفری، مقصود جعفری، نذیر انجم، اسرار نیل مہجور، صفدر میر، عائشہ مسعود اور دوسرے بیسیوں شعرا شامل ہیں۔

انہوں نے بتایا کہ مزاحمتی شاعری میں یوں تو دسیوں موضوعات زیر بحث آئے ہیں، تاہم ان میں..... کشمیر اور اس کے باشندوں کا حسن و جمال ان کی مظلومیت و بے کسی اور ان کی طرف سے مزاحمت کے موضوعات سب سے نمایاں ہیں..... انہوں نے احمد شمیم کے ان کا اشعار پر گفتگو کو ختم کیا:

کوئی دیکھیے تو میرے شہر کے بازاروں میں  
رسم شبیر جواں آج بھی ہے

بعد ازاں ..... مہمان اعزاز، اور صاحب صدر نے خصوصی کلمات ارشاد فرمائے، آخر میں ڈاکٹر خالق داد ملک نے جملہ حاضرین و سامعین خصوصاً مہمانان گرامی کا شکریہ ادا کیا۔

دوسری نشست کا آغاز ٹھیک ۳۰: ۱۲ پر اسی جگہ ہوا..... نامور ادیب، صحافی اور دانش ور ..... جناب مجیب الرحمن شامی نے اس کی صدارت فرمائی، جبکہ محترمہ خالدہ جمیل اور ڈاکٹر ابراہیم محمد ابراہیم مہمانان خصوصی تھے..... اس نشست کا موضوع: فلسطین کا مزاحمتی ادب تھا..... تلاوت قرآن حکیم کے بعد..... مولانا محمد یوسف خان (استاد حدیث جامعہ اشرفیہ لاہور واسٹنٹ پروفیسر گورنمنٹ کالج باغبانپورہ) نے قرآن حکیم اور مزاحمتی ادب کے عنوان پر اپنا مقالہ پیش کیا، انہوں نے کہا، کہ..... قرآن کریم مسلمانوں کو باطل کے خلاف جہاد کا درس دیتا ہے اور قرآن کریم کے زندہ و جاوید پیغام کے تحت اور اس کی تعلیمات و ہدایات کی روشنی میں مسلمانوں نے نہ صرف تلوار سے جہاد کیا، بلکہ انہوں نے قلم اور دماغ کا بھی استعمال کیا اور دنیا میں باطل قوتوں سے ٹکرانے کے منفرد ادب کی ابتدا کی۔ بعد ازاں ڈاکٹر خالق داد ملک نے معروف فلسطینی شاعر..... محمود درویش پر عربی میں اپنا مقالہ پیش کیا، انہوں نے بتایا کہ ”محمود درویش“ کی پوری شاعری مزاحمتی شاعری ہے، اور یہ کہ محمود درویش ایسا فلسطینی شاعر ہے، جس نے..... تحریک آزادی فلسطین میں جان ڈالی، انہوں نے محمود درویش کی شاعری کی متعدد مثالیں بھی پیش کیں..... اگلی مقالہ نگار ڈاکٹر تبسم منہاس (سابق استاد کلیہ اللغات والترجمہ قاہرہ..... الا زہرہ و موجودہ مدیر شعبہ اردو دائرہ معارف اسلامیہ) تھیں، انہوں نے معروف فلسطینی شاعرہ، ”شاعرۃ المقاومة فدوی طوقان“ کے عنوان پر اپنے خوب صورت انداز میں مقالہ پیش کیا، انہوں نے بتایا، کہ فدوی طوقان..... ابراہیم طوقان کی بہن تھی، وہ ایسی فلسطینی شاعرہ ہے، جو بذات خود تمام مصائب و آلام سے گزری اور اسرائیلی..... درندوں نے..... اس کی اور اس کے خاندان کی زندگی کو طرح طرح سے نشانہ بنایا، اس کے علاوہ شاعرہ ذاتی طور پر، محرومیوں کا شکار رہی، جس کی بنا پر، اس کی شاعری میں بڑا جوش اور بڑی حدت پائی جاتی ہے..... اور انہوں نے فلسطینیوں کی روزمرہ زندگی کی حقیقی معنوں میں عکاسی کی ہے۔ انہوں نے فدوی کی شاعری سے چند اقتباسات بھی پیش کیے۔

ڈاکٹر محمد ارشد (مدیر اردو دائرہ معارف اسلامیہ) نے..... ”مسئلہ فلسطین نو مسلم دانش ور علامہ محمد اسد کی تحریروں کے آئینہ میں“ کے عنوان پر اپنا مقالہ پیش کیا، انہوں نے بتایا کہ محمد اسد کا بنیادی طور پر تعلق فلسطین

سے تھا، انہوں نے اسلام قبول کیا..... اور اپنے آس پاس کے ماحول اور معاشرے کو دیکھا، تو وہ اس سے بے حد متاثر ہوئے، انہوں نے علامہ محمد اسد کی زندگی اور کلام سے..... فلسطینیوں کے حقوق کے لیے بلند ہوتی ہوئی آواز پر بصیرت افروز گفتگو کی۔

اس نشست میں ڈاکٹر حارث مبین اور محترم عبد الودود خان نے بھی (انگریزی میں) اپنے مقالات پیش کیے۔

آخر میں جناب مجیب الرحمان شامی نے..... بڑی مدلل گفتگو فرمائی، انہوں نے کہا کہ وہ اس سیمینار کے موضوع اور یہاں پیش کیے گئے مقالات سے بے حد متاثر ہوئے ہیں، انہوں نے کہا، کہ امت مسلمہ کے لیے یہ بڑا نازک دور ہے، ایک طرف دشمن طاقتیں منظم ہو رہی ہیں اور دوسری طرف مسلمان واقعی طور پر انتشار کا شکار ہیں..... انہوں نے زور دے کر کہا کہ جہاد کے نام پر، جو دہشت گردی ہو رہی ہے اور بے گناہوں کو خاک اور خون میں نہلایا جا رہا ہے، کوئی مذہب اور کوئی اخلاق اس کی اجازت نہیں دیتا، انہوں نے کہا کہ عالم اسلام کو متحد ہو کر..... مسئلہ فلسطین اور مسئلہ کشمیر کو حل کرنا چاہیے۔

ان کا موقف تھا کہ محض تقریروں یا محض نعروں سے کوئی مسئلہ حل نہیں کرتا..... مسائل کو حل کرنے کے لیے قوموں کو قربانیاں دینا پڑتی ہیں..... اور اس کے لیے طویل اور مسلسل جدوجہد کی ضرورت پڑتی ہے۔ انہوں نے کہا کہ اس میں شک نہیں کہ فلسطینی بڑی بے جگری سے لڑ رہے ہیں، لیکن ضرورت اس بات کی ہے، کہ اسلامی ممالک اس مسئلے کے حل کے لیے کوئی متفقہ لائحہ عمل اختیار کریں۔

تیسری نشست: رات کو سائمن ٹاور نامی ہوٹل کے ہال میں منعقد ہو گئی جس کی صدارت ڈاکٹر مظہر معین نے فرمائی..... اور ڈاکٹر محمود الحسن عارف (صدر شعبہ ارود دائرہ معارف اسلامیہ) ڈاکٹر خالق داد ملک (صدر شعبہ عربی اوری انٹیل کالج، پنجاب یونیورسٹی لاہور) ڈاکٹر علی اصغر چشتی (شعبہ علوم اسلامی، علامہ اقبال اوپن یونیورسٹی، ملتان) مہمانان خصوصی تھے۔ اس نشست میں حافظ محمد زاہد (استاد گورنمنٹ ایف سی کالج ٹاؤن شپ لاہور) نے..... فلسطین اور مزاحمتی ادب کا آغاز و ارتقاء، ڈاکٹر احمد علی..... (شعبہ عربی، اسلامیہ یونیورسٹی، بہاول پور) الطاف حسین لنگڑیال (شعبہ علوم اسلامیہ یونیورسٹی، بہاول پور) فلسطین کا مزاحمتی ادب پاکستانی شعرا کے کلام میں..... ڈاکٹر عبد الماجد ندیم (استاد شعبہ عربی، اوری انٹیل کالج پنجاب یونیورسٹی، لاہور) اور سمیع اللہ فرراز (معروف اسلامی سکالر، پی ایچ ڈی سٹوڈنٹ پنجاب یونیورسٹی) نے اپنے اپنے مقالات پیش کیے..... اور آخر میں صدر مجلس نے اپنے خیالات کا اظہار فرمایا۔ اس نشست میں میزبانی کے

فرائض ڈاکٹر محمد ارشد نے انجام دیئے۔

مؤرخہ ۹..... اپریل ۲۰۰۹ء کو..... دوسرا دن..... اور چوتھی نشست..... سینٹ ہال پنجاب یونیورسٹی میں منعقد ہوئی..... صبح سویرے ہی..... طالب علموں اور سامعین کی خاصی تعداد ہال میں جمع ہو گئی تھی..... اس نشست کے صدر محترم اور یا مقبول جان (سابق سیکرٹری اطلاعات و نشریات حکومت پنجاب) تھے، اور مہمان خصوصی ڈاکٹر محمود اختر (ڈین کلیہ علوم اسلامیہ، ڈائریکٹر شیخ زاید اسلامک سنٹر، پنجاب یونیورسٹی، لاہور) تھے اور مہمان اعزاز ڈاکٹر ابراہیم محمد ابراہیم المصری تھے..... اس نشست کا موضوع کشمیر کا مزاحمتی ادب تھا۔

اس نشست میں جن لوگوں نے مقالات پیش کیے ان میں محترم ڈاکٹر حامد اشرف ہمدانی (شعبہ عربی اوری اسٹیل کالج، پنجاب یونیورسٹی، لاہور، ڈاکٹر ساجدہ بٹ (فیصل آباد)؛ ڈاکٹر راحیلہ خالد قریشی (استاد شعبہ عربی، اسلامیہ یونیورسٹی، بہاول پور) ڈاکٹر عبدالقدوس صہیب (ڈائریکٹر، ریسرچ سنٹر، شیخ بہاؤ الدین زکریا یونیورسٹی، ملتان) شامل تھے، جبکہ ڈاکٹر علی اصغر چشتی، نے..... کشمیری مزاحمتی ادب پر اپنی نظم پیش کی..... آخر میں محترم اور یا مقبول جان نے خطاب کیا..... اس نشست میں میزبانی کے فرائض ڈاکٹر محمود الحسن عارف نے انجام دیئے۔

پانچویں اور آخری نشست دن کے ساڑھے بارہ بجے..... شروع ہوئی، اس میں ڈاکٹر محمد سجاد تترالوی، محترمہ حفصہ نسرین اور محترمہ خالدہ جمیل صاحبہ اور جاوید مجید نے مقالات پیش کیے..... آخر میں ڈاکٹر حافظ عبد القدیر نے مسئلہ فلسطین پر اور ڈاکٹر قاری محمد طاہر نے..... مسئلہ کشمیر کے حوالے سے قراردادیں اور تجاویز پیش کیں، جنہیں حاضرین نے منظور کیا۔

آخر میں حافظ مولانا فضل الرحیم نے..... صدارتی خطبہ ارشاد کیا..... جبکہ ڈاکٹر محمود الحسن عارف نے پنجاب یونیورسٹی انتظامیہ اور تمام مہمانوں کا شکریہ ادا کیا۔

اس نشست کی نقابت کے فرائض ڈاکٹر خالق داد ملک نے ادا کیے۔

.....